

భారత రాజ్యాంగం

భారతదేశపు అత్యున్నత చట్టం

ఈ వ్యాసాన్ని ఏ మూలాల నుండి సేకరించిన సమాచారాన్ని ఆధారంగా చేసుకొని వ్రాసారో తెలపలేదు.

[Learn more](#)

భారత రాజ్యాంగం భారత దేశానికి సర్వోత్కృష్ట చట్టం. భారత రాజ్యాంగం ద్వారా భారత దేశానికి గణతంత్ర ప్రతిపత్తి వచ్చింది. **1950 జనవరి 26** న భారత రాజ్యాంగాన్ని అమలుపరిచిన తరువాత స్వతంత్ర భారతదేశం **సర్వసత్తాక, ప్రజాస్వామ్య, గణతంత్ర రాజ్యం**గా అవతరించింది. ప్రతి సంవత్సరం ఆ రోజును **గణతంత్ర దినంగా** జరుపుకుంటారు. భారత ప్రభుత్వ నిర్మాణం ఎలా ఉండాలి, పరిపాలన ఎలా జరగాలి అనే విషయాలను రాజ్యాంగం నిర్దేశించింది. శాసన వ్యవస్థ, కార్యనిర్వాహక వ్యవస్థ, న్యాయ వ్యవస్థల ఏర్పాటు, ఆయా వ్యవస్థల అధికారాలు, బాధ్యతలు, వాటి మధ్య సమన్వయం ఎలా ఉండాలి కూడా నిర్దేశిస్తోంది.

భారతదేశం



सत्यमेव जयते

ఈ వ్యాసం భారతదేశం రాజకీయాలు, ప్రభుత్వంలో ఒక భాగం.

కేంద్ర ప్రభుత్వం

రాజ్యాంగం

- భారత రాజ్యాంగం
 - అవతారిక
 - ప్రాథమిక హక్కులు
 - ప్రాథమిక విధులు
 - ఆదేశ సూత్రాలు
- కార్య నిర్వాహక వ్యవస్థ
 - ప్రభుత్వం
 - ప్రధానమంత్రి
 - కేంద్ర మంత్రిమండలి
- శాసన వ్యవస్థ
 - పార్లమెంట్
 - రాష్ట్రపతి
 - ఉప రాష్ట్రపతి
 - లోక్‌సభ
 - లోక్‌సభ స్పీకర్
 - రాజ్యసభ
 - రాజ్యసభ చైర్మన్

- **భారత న్యాయ వ్యవస్థ**

- సుప్రీం కోర్టు
- భారత ప్రధాన న్యాయమూర్తి
- హైకోర్టు
- జిల్లా కోర్టులు

- **రాష్ట్రాలు**

- శాసనసభ
- శాసన మండలి
- గవర్నరు
- ముఖ్యమంత్రి

- **గ్రామీణ ప్రాంతాలు**

- పంచాయితీ రాజ్

- **ఎన్నికల వ్యవస్థ**

- ఎన్నికల కమిషను
- లోక్‌సభ ఎన్నికలు
- రాజ్యసభ ఎన్నికలు
- రాష్ట్రపతి ఎన్నిక
- ఉప రాష్ట్రపతి ఎన్నిక
- రాష్ట్ర శాసనసభ ఎన్నికలు
- రాష్ట్ర శాసన మండలి ఎన్నికలు
- స్థానిక సంస్థల ఎన్నికలు


- రాజకీయ కుంభకోణాలు ఘాతాలు

- అంతర్జాతీయ సంబంధాలు

ఇతర దేశాలు

view talk edit (<https://te.wikipedia.org/w/index.php?title=%E0%B0%AE%E0%B1%82%E0%B0%B8:%E0%B0%AD%E0%BF%9C>)

రాజ్యాంగ పరిషత్



భారత రాజ్యాంగ ప్రవేశిక

భారత రాజ్యాంగాన్ని తయారు చెయ్యడానికి ఒక **రాజ్యాంగ సభ** లేక **రాజ్యాంగ పరిషత్** ను ఏర్పాటు చేసారు. ఈ సభలో సభ్యులను పరోక్ష ఎన్నిక ద్వారా ఎన్నుకున్నారు. సభ్యుల కూర్పు ఇలా ఉన్నది:

- రాష్ట్ర శాసనసభల ద్వారా ఎన్నికైన సభ్యులు: 292
- భారత్ సంస్థానాల నుండి ఎన్నికైన సభ్యులు: 93
- ఛీఫ్ కమిషనర్ ప్రావిన్సుల ప్రతినిధులు: 4

ఈ విధంగా మొత్తం సభ్యుల సంఖ్య 389 అయింది. అయితే, **మౌంట్ బాటెన్** యొక్క జూన్ 1947 నాటి దేశ విభజన ప్రణాళిక కారణంగా ఈ సభ్యుల సంఖ్య 299కి తగ్గిపోయింది. రాజ్యాంగ సభ మొదటి సమావేశం ఢిల్లీలో ఇప్పటి పార్లమెంటు భవనపు సెంట్రల్ హాలులో 1946, **డిసెంబర్ 9** న జరిగింది. మొత్తం 211 మంది సభ్యులు ఈ సమావేశానికి హాజరయ్యారు. అందులో 9 మంది మహిళలు. **సచ్చిదానంద సిన్హా** సభకు అధ్యక్షునిగా ఎన్నుకున్నారు. **జవహర్ లాల్ నెహ్రూ**, **మౌలానా అబుల్ కలాం ఆజాద్**, **సర్దార్ పటేల్**, **ఆచార్య జె.బి.కృపలానీ**, **డా.రాజేంద్ర ప్రసాద్**, **సరోజినీ నాయుడు**, **రాజాజీ**, **బి.ఆర్.అంబేద్కర్**, **టంగుటూరి ప్రకాశం పంతులు**, **పట్టాభి సీతారామయ్య** మొదలైన వారు ఈ సభలో సభ్యులు.

1947 ఆగస్టు 14 రాత్రి రాజ్యాంగ సభ సమావేశమై, కచ్చితంగా అర్ధరాత్రి సమయానికి స్వతంత్ర భారత శాసన సభగా అవతరించింది. **రాజ్యాంగం** రాతప్రతిని తయారు చెయ్యడం కొరకు 1947 **ఆగస్టు 29** న రాజ్యాంగ సభ ఒక డ్రాఫ్టు కమిటీని ఏర్పాటు చేసింది. **బి.ఆర్.అంబేద్కర్** ఈ కమిటీకి అధ్యక్షుడు.

రాజ్యాంగ సభ విశేషాలు

- స్వతంత్ర భారత రాజ్యాంగ నిర్మాణానికి రాజ్యాంగ సభకు పట్టిన కాలం: 2 సంవత్సరాల, 11 నెలల, 18 రోజులు.
- రాజ్యాంగ సభ 11 సార్లు, 165 రోజుల పాటు సమావేశమైంది. ఇందులో 114 రోజులు రాజ్యాంగం రాతప్రతిపై వెచ్చించింది.
- రాజ్యాంగ రాతప్రతిని తయారుచేసే క్రమంలో రాజ్యాంగ సభ ముందుకు 7,635 సవరణ ప్రతిపాదనలు వచ్చాయి. వీటిలో 2,473 ప్రతిపాదనలను పరిశీలించి, చర్చించి, పరిష్కరించింది.
- భారత రాజ్యాంగాన్ని 1949 నవంబర్ 26న సభలో ఆమోదించారు. 1950 జనవరి 24న సభ్యులు ఈ ప్రతిపై సంతకాలు పెట్టారు. మొత్తం 284 మంది సభ్యులు సంతకాలు చేసారు.
- రాజ్యాంగంపై సంతకాలు చేసే రోజున బయట చిరుజల్లు పడుతూ ఉంది. దీన్ని శుభశకునంగా భావించారు.
- 1950 జనవరి 26న భారత రాజ్యాంగం అమల్లోకి వచ్చింది. ఆ రోజున రాజ్యాంగ సభ రద్దయి, భారత్ తాత్కాలిక పార్లమెంటుగా మారింది. 1952లో జరిగిన మొదటి సాధారణ ఎన్నికల తరువాత కొత్త పార్లమెంటు ఏర్పడే వరకు ఈ తాత్కాలిక పార్లమెంటు ఉనికిలో ఉంది.

రాజ్యాంగ విశేషాలు

భారత రాజ్యాంగం ప్రపంచంలోని అతి పెద్ద లిఖిత రాజ్యాంగాలలో ఒకటి. అవతారిక, 448 అధికరణాలు, 12 షెడ్యూళ్ళతో కూడిన గ్రంథం ఇది. రాజ్యాంగం భారత ప్రభుత్వ వ్యవస్థ, రాష్ట్రాలు, రాష్ట్రాల నిర్మాణం, కేంద్ర రాష్ట్ర సంబంధాలు, కేంద్ర రాష్ట్రాల విధులు, అధికారాలు, స్థానిక సంస్థలు, ఎన్నికలు మొదలైన విషయాలను నిర్వచించింది. పౌరులకు, భారత రాజకీయ వ్యవస్థకు సంబంధించి కింది వాటిని సూత్రీకరించింది:

- ప్రజలందరికీ స్వేచ్ఛ, సమానత్వం, సౌభ్రాతృత్వం
- పార్లమెంటరీ ప్రజాస్వామ్య వ్యవస్థ
- బలమైన కేంద్రంతో కూడిన సమాఖ్య వ్యవస్థ
- ప్రాథమిక విధులు
- భారత రాజ్యాంగం - ప్రాథమిక హక్కులు
- ఆదేశ సూత్రాలు
- ద్వీసభా విధానం
- భాషలు
- వెనుకబడిన సామాజిక వర్గాలు

అవసరమైనపుడు రాజ్యాంగాన్ని సవరించుకోడానికి వెసులుబాటు కలిగిస్తూ, సవరణ విధానాన్ని కూడా నిర్దేశించింది.

అవతారిక

రాజ్యాంగంలో అవతారిక ప్రముఖమైనది. రాజ్యాంగ నిర్మాణం ద్వారా భారతీయులు తమకు తాము అందివ్వదలచిన స్వేచ్ఛ, సమానత్వం, సౌభ్రాతృత్వం పట్ల తమ నిబద్ధతను, దీక్షనూ ప్రకటించుకున్నారు.

భారత ప్రజలమైన మేము, భారత్‌ను **సర్వసత్తాక, సామ్యవాద, లౌకిక, ప్రజాస్వామ్య, గణతంత్ర** రాజ్యంగా ఏర్పరచాలని, దేశ పౌరులందరికీ కింది అంశాలు అందుబాటులో ఉంచాలని సంకల్పించాము :

న్యాయం - సామాజిక, ఆర్థిక, రాజకీయ న్యాయం;

స్వేచ్ఛ - ఆలోచనా స్వేచ్ఛ, భావప్రకటన స్వేచ్ఛ, మతావలంబన స్వేచ్ఛ;

సమానత్వం - హోదాలోను, అవకాశాలలోను సమానత్వం;

సౌభ్రాతృత్వం - వ్యక్తి గౌరవం పట్ల నిష్ఠ, దేశ సమైక్యత సమగ్రతల పట్ల నిష్ఠ;

మా రాజ్యాంగ సభలో 1949 నవంబర్ 26వ తేదీన ఈ రాజ్యాంగాన్ని స్వీకరించి, ఆమోదించి, మాకు మేము సమర్పించుకుంటున్నాము.

మొదట్లో అవతారికలో భారత్‌ను సర్వసత్తాక, ప్రజాస్వామ్య, గణతంత్ర రాజ్యంగా పేర్కొన్నారు. అయితే 42వ రాజ్యాంగ సవరణలో భాగంగా ఇది సర్వసత్తాక, సామ్యవాద, లౌకిక, ప్రజాస్వామ్య, గణతంత్ర రాజ్యంగా మారింది.

ఇతర రాజ్యాంగాల నుంచి గ్రహించిన అంశాలు

భారత రాజ్యాంగానికి **1935 భారత ప్రభుత్వ చట్టం** మూలాధారం అయినప్పటికీ అనేక అంశాలు ఇతర రాజ్యాంగాల నుంచి గ్రహించారు. వాటిలో ముఖ్యమైనవి

- ఏక పౌరసత్వం--బ్రిటన్
- పార్లమెంటరీ విధానం--బ్రిటన్
- సభాపతి పదవి--బ్రిటన్
- భారతదేశంలో ప్రాథమిక హక్కులు--అమెరికా
- అత్యున్నత న్యాయస్థానం--అమెరికా
- న్యాయ సమీక్షాధికారం--అమెరికా
- భారతదేశంలో ఆదేశిక సూత్రాలు--ఇర్లాండ్
- రాష్ట్రపతి ఎన్నిక పద్ధతి--ఇర్లాండ్
- రాజ్యసభ సభ్యుల నియామకం--ఇర్లాండ్

- భారతదేశంలో ప్రాథమిక విధులు--రష్యా
- కేంద్ర రాష్ట్ర సంబంధాలు--కెనడా
- అత్యవసర పరిస్థితి--వైమర్ (జర్మనీ)

భారత రాజ్యాంగం లోని షెడ్యూళ్ళు

భారత రాజ్యాంగ రూపకల్పన సమయంలో 8 షెడ్యూళ్ళు ఉండగా ప్రస్తుతం 12 షెడ్యూళ్ళు ఉన్నాయి. 1951లో మొదటి రాజ్యాంగ సవరణ ద్వారా 9 వ షెడ్యూల్ ను చేర్చగా, 1985లో 52 వ రాజ్యాంగ సవరణ ద్వారా రాజీవ్ గాంధీ ప్రధానమంత్రి కాలంలో 10 వ షెడ్యూల్ ను రాజ్యాంగంలో చేర్చారు. ఆ తర్వాత 1992లో 73, 74 రాజ్యాంగ సవరణల ద్వారా 11, 12 వ షెడ్యూళ్ళను చేర్చబడింది.

- 1 వ షెడ్యూల్భారత సమాఖ్యలోని రాష్ట్రాలు, కేంద్ర పాలిత ప్రాంతాలు
- 2 వ షెడ్యూల్జీత భత్యాలు
- 3 వ షెడ్యూల్ప్రమాణ స్వీకారాలు
- 4 వ షెడ్యూల్రాజ్యసభలో రాష్ట్రాల, కేంద్ర పాలిత ప్రాంతాల స్థానాల విభజన
- 5 వ షెడ్యూల్ షెడ్యూల్ ప్రాంతాల పరిపాలన
- 6 వ షెడ్యూల్ఈశాన్య రాష్ట్రాలలోని గిరిజన ప్రాంతాల పరిపాలన
- 7 వ షెడ్యూల్కేంద్ర, రాష్ట్రాల మధ్య అధికార విభజన
- 8 వ షెడ్యూల్రాజ్యాంగం గుర్తించిన 22 భాషలు
- 9 వ షెడ్యూల్న్యాయస్థానాల పరిధిలోకి రాని కేంద్ర మరియు రాష్ట్ర ప్రభుత్వాలు జారీ చేసిన చట్టాలు
- 10 వ షెడ్యూల్పార్టీ ఫిరాయింపుల నిరోధక చట్టం
- 11 వ షెడ్యూల్గ్రామ పంచాయతీల అధికారాలు
- 12 వ షెడ్యూల్నగర పంచాయతి, పురపాలక సంఘాల అధికారాలు

ఆత్మరక్షణ

- సమాచార హక్కు

సవరణలు

రాజ్యాంగంలో మార్పులకు, చేర్పులకు, తొలగింపులకు సంబంధించి పార్లమెంటుకు రాజ్యాంగం అపరిమితమైన అధికారాలిచ్చింది. రాజ్యాంగం నిర్దేశించినదాని ప్రకారం సవరణలను కింది విధంగా చెయ్యాలి:

- పార్లమెంటు ఉభయసభల్లోను సవరణ బిల్లు ఆమోదం పొందాలి.
- సభలో హాజరైన సభ్యుల్లో మూడింట రెండు వంతుల ఆధిక్యత, మొత్తం సభ్యుల్లో సాధారణ ఆధిక్యతతో మాత్రమే బిల్లు ఆమోదం పొందుతుంది.
- అయితే ప్రత్యేకించిన కొన్ని అధికరణాలు, షెడ్యూళ్ళకు సంబంధించిన సవరణల బిల్లులు పార్లమెంటు ఉభయసభలతో పాటు రాష్ట్రాల శాసనసభల్లో కనీసం సగం సభలు కూడా ఆమోదించాలి.
- పై విధానాల ద్వారా ఆమోదం పొందిన బిల్లులు రాష్ట్రపతి సంతకం అయిన తరువాత, సంతకం అయిన తేదీ నుండి సవరణ అమలు లోకి వస్తుంది.

2012 ఏప్రిల్ వరకు రాజ్యాంగానికి 100 సవరణలు జరిగాయి. అవతారికలోను, సవరణ విధానంలోను కూడా సవరణలు జరిగాయి.

ఇవి కూడా చూడండి

- భారత రాజ్యాంగ సవరణల జాబితా

మూలాలు

వెలుపలి లంకెలు

- భారత ప్రభుత్వ న్యాయ మంత్రిత్వ శాఖ వెబ్‌సైటు (<https://web.archive.org/web/20150223171017/http://indiacode.nic.in/coiweb/welcome.html>)
- రాజ్యాంగ సభ (<https://web.archive.org/web/20051107215246/http://parliamentofindia.nic.in/lis/debates/ca.htm>)

"[https://te.wikipedia.org/w/index.php?](https://te.wikipedia.org/w/index.php?title=భారత_రాజ్యాంగం&oldid=3370814)

[title=భారత_రాజ్యాంగం&oldid=3370814](https://te.wikipedia.org/w/index.php?title=భారత_రాజ్యాంగం&oldid=3370814)" నుండి

వెలికితీశారు

Last edited 2 months ago by యర్రా రామారావు

వికీపీడియా

అదనంగా సూచించని పక్షంలో పాఠ్యం CC BY-SA 3.0 క్రింద
లభ్యం